

# తెలంగాణ గీతం

తెలుగు దినపత్రిక

సంపుటి : 01 • సంఖ్య : 81 • పేజీలు : 4 • వెల రూ. 4/-

రంగారెడ్డి, నల్గొండ, ఖమ్మం, మెదక్, యాదాద్రిభువనగిరి, సూర్యాపేట, వరంగల్, నాగర్ కర్నూల్, హైదరాబాద్, వికారాబాద్, మహబూబ్ నగర్, జనగాం, ములుగు,

## విలేకరులు కావలెను

లిపోర్టర్లు కావలెను తెలంగాణలో తెలంగాణ గీతం తెలుగు దినపత్రిక కోసం జిల్లా స్టాఫ్ లిపోర్టర్లు మరియు నియోజకవర్గ మరియు మండలాల వారీగా లిపోర్టర్స్ కావలెను సంప్రదించవలసిన ఫోన్ నెంబర్ 8985188834




### మైనారిటీలపై దాడి చేస్తున్న వారితో కేరళ సీఎం విజయన్ కు సంబంధాలు

- కేరళలోని అలప్పుజ్లో కాంగ్రెస్ అగ్రనేత రాహుల్ గాంధీ ఎన్నికల ప్రచారం
- ఈ క్రమంలో అధికార ఎల్ డీఎఫ్, బీజేపీపై తీవ్ర విమర్శలు
- ఈ రెండు పార్టీల మధ్య అవగాహన ఉందని ఆరోపణలు



### ఇరాన్ తో చెల్లింపు సమస్యలేవీ లేవు

- కొన్ని నెలలకు సరిపడా చమురు నిల్వలు ఉన్నాయి
- గుజరాత్ నుంచి చైనాకు ఇరాన్ చమురు నౌక డెవెల్ప్
- ఈ ప్రచారం శుద్ధ అబద్ధమని భారత్ స్పష్టీకరణ
- చమురు నౌకల గమ్యస్థానాల్లో మార్పులు సర్వసాధారణమని చెల్లడి



### సీఎం రేవంత్ రెడ్డి ఆదేశాలతోనే కేసీఆర్ క్యాంపు కార్యాలయంపై దాడి

- మాజీ మంత్రి, బీఆర్ఎస్ డిప్యూటీ ఛోసర్ లీడర్ హరీష్ రావు ఆరోపణ
- పట్టణాలు అధికార మదంతో విర్రవీగుతూ సోయి మరచి వ్యవహరిస్తున్న కాంగ్రెస్ నాయకుల తీరు బీహార్ గ్యాంగ్ ను తలపిస్తోంది
- ఏకంగా ప్రజా ప్రతినిధుల క్యాంపు కార్యాలయాలపైనే ముప్పేట దాడులు చేస్తుంటే రాష్ట్రంలో శాంతి భద్రతలు ఉన్నట్లా లేనట్లా?

### కేరళలో వచ్చేది ఎన్ డీఎ ప్రభుత్వమే

- ఎల్ డీఎఫ్ కు ఇప్పటికే కౌంట్ డౌన్ ప్రారంభమైంది
- కేరళలో ప్రధాని మోదీ ఎన్నికల ర్యాలీ
- ఎల్ డీఎఫ్, యూ డీఎఫ్ కూటమిలపై విమర్శల జల్లు
- శబరి రైలు ప్రాజెక్టును ఎల్ డీఎఫ్ ప్రభుత్వం ఆలస్యం చేయడంతో తిరువళ్ల ప్రజలు తీవ్రంగా నష్టపోయారు

# కాంగ్రెస్ కు దూరమౌతున్న సీనియర్లు



హైదరాబాద్ సీనియర్లు, సీనియర్ లీడర్ల వారసులు. వాళ్లంతా కాంగ్రెస్ పార్టీకి లాయర్లు. కానీ ఒక్కొక్కరుగా హస్తం పార్టీకి గుడ్ బై చెప్పన్నారు. పార్టీని నమ్ముకుని ఉంటే నట్టేట ముంచుతున్నారని మండిపడుతూ.. ఎన్ డీ

- సీనియర్లు, సీనియర్ లీడర్ల వారసులు. వాళ్లంతా కాంగ్రెస్ పార్టీకి లాయర్లు.
- ఒక్కొక్కరుగా హస్తం పార్టీకి గుడ్ బై చెప్పన్నారు
- పార్టీని నమ్ముకుని ఉంటే నట్టేట ముంచుతున్నారని మండిపడుతూ..
- ఎన్ డీ ఏళ్లుగా కాంగ్రెస్ పార్టీతో ఉన్న అనుబంధాన్ని తెంచుకుంటున్నారు.
- లేట్లెట్లగా దివంగత నేత డీఎస్ తనయుడు సంజయ్ కూడా కాంగ్రెస్ గూటి నుంచి బయటికి వచ్చేందుకు రెడీ అయ్యారు.
- కాంగ్రెస్ అంటే ఆ నేతలు.. ఆ నేతల పేరు ఎత్తితే కాంగ్రెస్ గుర్తుకు వచ్చే లీడర్లు.. - మగతా3లో



## ఆరు గ్యారంటీలపై చర్యలు సిద్ధమా

- అబద్ధాలు చెప్పడంలో రేవంత్ కు ఆస్కార్
- కేంద్రమంత్రి బండి సంజయ్ సంవలన వ్యాఖ్యలు
- సీఎం రేవంత్ కు అబద్ధాలు చెప్పడంలో ఆస్కార్ ఇవ్వచ్చు
- తెలంగాణలో ఆరు గ్యారంటీలు అమలు కావడం లేదని స్పష్టం



కరీంనగర్ తెలంగాణ ముఖ్యమంత్రి రేవంత్ రెడ్డిపై కేంద్రమంత్రి బండి సంజయ్ సంవలన వ్యాఖ్యలు చేశారు. సీఎం రేవంత్ కు అబద్ధాలు చెప్పడంలో ఆస్కార్ ఇవ్వచ్చని అన్నారు. తెలంగాణలో ఆరు గ్యారంటీలు అమలు కావడం లేదని స్పష్టం చేశారు. ఆరు గ్యారంటీలపై చర్యలు సిద్ధమా అని బండి సంజయ్ సవాల్ విసిరారు. కేంద్ర మంత్రి బండి సంజయ్ కుమార్ హుజూరాబాద్ లో దంపింగ్ యార్డ్ నిర్మాణ స్థలాన్ని పరిశీలించారు. ఈ సందర్భంగా - మగతా3లో



### పుదుచ్చేరికి రాష్ట్ర హోదా

- పేదలకు ఉచిత విద్యుత్.. విజయ్ హోమీల వెల్లువ
- కాంగ్రెస్, బీజేపీల పుదుచ్చేరికి రాష్ట్ర హోదా కల్పించలేదు
- దారిద్ర్య రేఖకు దిగువన ఉన్న కుటుంబాలకు ఉచిత విద్యుత్
- ప్రతీ కుటుంబానికి 25లక్షల వైద్య బీమా
- పుదుచ్చేరిలో అసెంబ్లీ ఎన్నికల ప్రచారంలో విజయ్

## అప్రెంటిస్ షిప్ నకు ఆర్టీసీ దరఖాస్తుల ఆహ్వానం

- కొత్త కార్యక్రమానికి శ్రీకారం చుట్టిన తెలంగాణ ఆర్టీసీ
- ఇంజనీరింగ్, నాన్ ఇంజనీరింగ్ విద్యార్థులకు ఉద్యోగ అవకాశాలు
- దరఖాస్తుల స్వీకరణ ప్రారంభం



హైదరాబాద్ ఆర్టీసీ సంస్థ కొత్త కార్యక్రమాలతో ముందుకు సాగుతోంది. ఈ ప్రయత్నంలో భాగంగా ప్రయాణికులకు మెరుగైన సేవలు అందించే లక్ష్యంతో ఓ కొత్త కార్యక్రమాన్ని ప్రారంభించింది. ఇటీవలి కాలంలో చదువు పూర్తి చేసిన వెంటనే ఉద్యోగం సంపాదించడం చాలా కష్టంగా మారింది. అందుబాటులో ఉన్న ఉద్యోగాలకు అవసరమైన నిర్దిష్ట నైపుణ్యాలు లేకపోవడం వల్ల ఉపాధి అవకాశాలు తగ్గిపోయాయి. ఉద్యోగం సంపాదించడం పెద్ద - మగతా3లో



### 'ధర్మదామ్'లో ఎన్నికల హీట్

- హ్యూటీకపై సీఎం విజయన్ గురి
- ఈసారి కష్టపడాల్సిందేనా
- వామపక్షాల కంచుకోట ధర్మదామ్ లో ఆసక్తికర పోరు
- ఎల్ డీఎఫ్ - యూ డీఎఫ్ తోపాటు రేసులోకి బీజేపీ
- షోట్
- తీవ్రమవుతున్న వేళ హ్యూటీకపై పినరయి విజయన్ దృష్టి

## ఎస్ఎల్బీసీ పనుల వేగవంతంపై ప్రభుత్వం ఫోకస్

- తవ్వకాల కోసం విదేశాల నుంచి ప్రత్యేక పరికరాలు
- ఎస్ఎల్బీసీ పనుల వేగవంతంపై దృష్టి సారించిన ప్రభుత్వం
- రోజుకు పది నుంచి 14 మీటర్ల సొరంగం తవ్వేలా పనులు సాగాలన్న ఆలోచనతో సర్కార్
- పనుల పురోగతిపై ఎప్పటికప్పుడు ఆరా తీస్తున్న ఉత్తమ



హైదరాబాద్ ఎస్ఎల్బీసీ పనుల వేగవంతం చేసే విషయమై రాష్ట్ర ప్రభుత్వం దృష్టి సారించింది. రోజుకు పది నుంచి 14 మీటర్ల సొరంగం తవ్వేలా పనులు సాగాలన్న ఆలోచనతో ప్రభుత్వం ఉంది. అవసరమైన మరీ కొన్ని ప్రత్యేక పరికరాలను విదేశాల నుంచి త్వరగా తెప్పించేందుకు ప్రయత్నిస్తున్నారు. పనుల పురోగతిపై మంత్రి ఉత్తమ కుమార్ రెడ్డి తరచూ ఆరా తీస్తుండగా, త్వరలోనే ముఖ్యమంత్రి రేవంత్ రెడ్డి సమీక్ష చేస్తారని చెబుతున్నారు. గత ఏడాది ఫిబ్రవరిలో జరిగిన ప్రమాదంతో ఎస్ఎల్బీసీ సొరంగంలో నిలిచిపోయిన పనులు తిరిగి ఈ ఏడాది ప్రారంభమయ్యాయి. అప్పటి వరకు డీబీఎం యంత్రంతో సొరంగం పనులు చేయగా, ప్రమాదంలో యంత్రం దెబ్బ తినడంతో ఆ విధానానికి స్వస్తి పలికారు. అత్యాధునిక సాంకేతిక - మగతా3లో

# కేరళలో వచ్చేది ఎన్డీఏ ప్రభుత్వమే

కేరళలో ఎల్డీఎఫ్ ప్రభుత్వ నిష్ఠులను కౌంటర్ డౌన్ ప్రారంభమైంది. ప్రధాని నరేంద్ర మోదీ అన్నారు. ఎన్నికల తర్వాత కేరళలో అతిపెద్ద మార్పు జరుగుతుందని, బీజేపీ నేతృత్వంలోని ఎన్డీఏ అధికారంలోకి వస్తుందని ధీమా వ్యక్తం చేశారు. కేరళ అసెంబ్లీ ఎన్నికల ప్రచారంలో భాగంగా పతనం అవుతున్న బీజేపీని తిరువళ్లూరు నిర్వహించిన బహిరంగ సభలో ప్రధాని మాట్లాడారు. కేరళ అభివృద్ధికి అవినీతి, మతతత్వం రెండు అతిపెద్ద అవరోధాలుని ఈ సందర్భంగా చెప్పారు. శబరి రైలు ప్రాజెక్టును ఎల్డీఎఫ్ ప్రభుత్వం అణగారినప్పుడు తిరువళ్లూరు ప్రభుత్వం తీవ్రంగా నష్టపోయారని ప్రధాని ఆరోపించారు. కేరళకు అపారమైన సామర్థ్యం ఉన్నప్పటికీ, అభివృద్ధి పరుగులో ఇతర రాష్ట్రాల కంటే వెనుకబడి ఉందని పేర్కొన్నారు. ఎల్డీఎఫ్, యూడీఎఫ్ ప్రభుత్వాలు సరైన శ్రద్ధ చూపకపోవడం వల్ల కేరళ గ్రామీణ ప్రాంతాల్లో మౌలిక సదుపాయాలు అధ్వాన్నంగా ఉన్నాయని మోదీ ఆరోపించారు. కేరళలో బీజేపీ డబుల్ ఇంజన్ ప్రభుత్వం అధికారంలోకి వస్తే అన్ని అడ్డంకులు తొలగిపోతాయని చెప్పారు. పశ్చిమానీయాలో పరిస్థితిపై కాంగ్రెస్ అనవసర ఆందోళనలు రేపిస్తోందని ప్రధాని విమర్శించారు. కాంగ్రెస్ నేతృత్వంలోని యూపీఏ ప్రభుత్వం కంటే ఎన్డీఏ ప్రభుత్వం కేరళ అభివృద్ధి కోసం ఐదు రెట్లు అధికంగా నిధులు ఖర్చు చేసిందని వివరించారు.



ప్రభుత్వ నిష్ఠులను కౌంటర్ డౌన్ ప్రారంభమైంది. కేరళలో మొదటిసారిగా బీజేపీ-ఎన్డీఏ ప్రభుత్వం అధికారంలోకి రాబోతోంది.

**కాంగ్రెస్ రెచ్చగొట్టే వ్యాఖ్యలతో - కేరళ ప్రజల ప్రాణాలకు ముప్పు**  
తనను రాజకీయంగా దెబ్బతీయడం కోసం, పశ్చిమానీయా దేశాలతో భారత్ కు ఉన్న సంబంధాలను చెడగొట్టేలా కాంగ్రెస్ రెచ్చగొట్టే వ్యాఖ్యలు చేస్తోందని ప్రధాని మోదీ ఆరోపించారు. కాంగ్రెస్, దాని మిత్రపక్షాలకు కేవలం ఎన్నికల్లో గెలవడం తప్ప మరో ధ్యానం ఉందని విమర్శించారు. “నేను ఒక విషయాన్ని స్పష్టంగా చెప్పాలని అనుకుంటున్నాను. ఎన్నికలు వస్తుంటాయి, పోతుంటాయి. కానీ భారతీయుల రక్షణ, ముఖ్యంగా పశ్చిమానీయాలో ఉన్న కేరళ ప్రజల భద్రత మా ప్రధమ ప్రాధాన్యత. వారిని రక్షించే బాధ్యతను నేను తీసుకుంటాను” అని ఎన్డీఏ రా్యలీలో ఆయన పేర్కొన్నారు. “గట్టి దేశాల్లో నివసిస్తున్న లక్షలాది మంది కేరళ

ప్రజలతోపాటు, యుద్ధం కారణంగా ఇరాన్ సహా ఇతర ప్రాంతాల్లో చిక్కుకుపోయిన గోవా, తమిళనాడు సహా ఇతర రాష్ట్రాల మత్స్యకారుల గురించి కూడా మోదీ ప్రస్తావించారు. మేము వారందరినీ సురక్షితంగా తీసుకొచ్చేందుకు ప్రయత్నిస్తున్నాం. కానీ కాంగ్రెస్? పార్టీకి దీని గురించి పట్టదు. పశ్చిమానీయా దేశాలతో భారత సంబంధాలు దెబ్బతీసేలా, అనవసర భయాందోళనలను సృష్టించేలా కాంగ్రెస్ ప్రకటనలు చేస్తోంది. ఇదంతా కేవలం నాపై రాజకీయ దాడులు చేయడానికే. వారికి కేవలం రాజకీయం, అధికారం మీదే కాంక్ష ఉంది. భారత ప్రజల పట్ల వారికి ఎలాంటి పట్టంపు లేదు. వాళ్లు కేరళ ప్రజల నమ్మకాన్ని వమ్ము చేశారు. దీనికి వాళ్లు కేరళ ప్రజలకు, దేశానికి క్షమాపణ చెప్పాలి” అని మోదీ పేర్కొన్నారు. ఇంతకుముందు వయనాట్ ఎంపీ బ్రయరాంక గాంధీ, ప్రధాని మోదీని ఉద్దేశిస్తూ ఆయన పిరికివాడు అని విమర్శించారు. తనను తాను రక్షించుకునేందుకు ఆయన అమెరికా, ఇజ్రాయెల్ ముందు తలవంచారని ఆరోపించారు. ఈ నేపథ్యంలోనే మోదీ కాంగ్రెస్ పై విరుచుకుపడ్డారు. “లక్షలాది మంది కేరళవాసులు పశ్చిమానీయాలో పనిచేస్తున్నారు. అయినా కాంగ్రెస్ నేతలు భాద్యతారాహిత్యంగా ప్రకటనలు చేస్తూ, వారి భద్రతను ప్రమాదంలో పడేస్తున్నారు. పశ్చిమానీయాలో నివసిస్తున్న భారతీయులను ప్రమాదంలోకి నెట్టే వ్యాఖ్యలు చేయవద్దని నేను కాంగ్రెస్ నేతలను కోరుతున్నాను. గట్టి దేశాలతో మా ప్రభుత్వానికి ఉన్న బలమైన సంబంధాలే ఈ కష్టకాలంలో మన ప్రజలను రక్షించడానికి సహాయపడుతున్నాయి” అని అన్నారు.

## పుదుచ్చేరికి రాష్ట్ర హోదా

పుదుచ్చేరికి పూర్తి స్థాయి రాష్ట్ర హోదాను సాధించడానికి నూటికి నూరు శాతం కృషి చేస్తామని టీవీకే అధినేత విజయ్ హామీ ఇచ్చారు. కేంద్రంలో దశాబ్దాలుగా అధికారంలో ఉన్నప్పటికీ, కాంగ్రెస్, బీజేపీలు పుదుచ్చేరికి రాష్ట్ర హోదా కల్పించలేదని విజయ్ గుర్తు చేశారు. పుదుచ్చేరిలో అసెంబ్లీ ఎన్నికల ప్రచారం నిర్వహించిన విజయ్, డీఎంకే-కాంగ్రెస్ కూటమిపై విమర్శలు గుప్పించారు. తమిళనాడు మాదిరిగానే పుదుచ్చేరిలోనూ అది ఒక గందరగోళ కూటమిగా మారడంలా ఎద్దేవా చేశారు. టీవీకే అధికారంలోకి వచ్చిన ఆరు నెలల్లో పుదుచ్చేరిలో స్థానిక సంస్థల ఎన్నికలు నిర్వహిస్తుమని విజయ్ వాగ్దానం చేశారు. దారిద్ర్య రేఖకు దిగువన ఉన్న ప్రతి కుటుంబానికి నెలకు 200 యూనిట్ల ఉచిత విద్యుత్ సరఫరా చేస్తామని హామీ ఇచ్చారు. ప్రతి కుటుంబానికి 25 లక్షల ఆరోగ్య బీమా కల్పిస్తామని వివరించారు. పుదుచ్చేరి యూనివర్సిటీ ఆఫ్ అప్లైడ్ సైన్సెస్ అండ్ అర్బన్ ప్లానింగ్ చేస్తామని హామీ ఇచ్చారు.



## ఇరాన్తో చెల్లింపు సమస్యలేవీ లేవు



ముడి చమురు దిగుమతుల విషయంలో ఇరాన్తో ఎలాంటి చెల్లింపు సమస్యలు లేవని భారత పెట్రోలియం, సహజ వాయువు శాఖ స్పష్టం చేసింది. భారతీయ చమురు శుద్ధి కర్మాగారాలు (రిఫైనరీలు) ఇరాన్ సహా విదేశీ సప్లయర్ల నుంచి నిరంతరాయంగా ముడి చమురును కొంటున్నాయని వెల్లడించింది. రాబోయే కొన్ని నెలల అవసరాలకు సరిపడా ముడి చమురు సప్లయ్ భారత్ ఇప్పటికే నిర్ధించుకుందని తెలిపింది. ఈమేరకు పెట్రోలియం, సహజ వాయువు శాఖ శనివారం ఒక ట్వీట్ చేసింది. ఇరాన్తో భారత్ కు చెల్లింపు సమస్యలు తలెత్తాయంటూ జరుగుతున్న ప్రచారం పూర్తిగా అబద్ధమని స్పష్టం చేసింది.

## చెల్లింపు సమస్య వల్లే నౌక దారి మళ్లించారనే వార్త అవాస్తవం

ఇరాన్ చమురుతో భారత్ లోని వాడినార్ (గుజరాత్) వైపు వస్తున్న ట్యాంకరును, మార్గం మధ్యలోనే చైనాకు దారి మళ్లించినట్లుగా జరుగుతున్న ప్రచారాన్ని భారత పెట్రోలియం శాఖ ఖండించింది. భారత్ కు వచ్చిన చమురు ట్యాంకర్ మరో దేశానికి (చైనాకు) డ్రెస్ట్ చేయడం గత ఏడేళ్లలో ఇదే తొలిసారి అని, చెల్లింపు సమస్య వల్లే ఈవిధంగా జరిగిందనే ప్రచారం పూర్తి అవాస్తవమని తేల్చి చెప్పింది. వాణిజ్యపరమైన ప్రయోజనం, నిర్వహణపరమైన సౌలభ్యం ప్రాతిపదికన చమురు పరిశ్రమలు అనుసరించే ప్రమాణాలను పట్టించుకోకుండా ఈ ప్రచారం చేశారని భారత్ విమర్శించింది. ఇరాన్ కు చెల్లింపులు చేసే విషయంలో ప్రభుత్వానికి ఎలాంటి అవాంతరాలు లేవని పేర్కొంది.

## చమురు నౌకల గమ్యస్థానాల్లో మార్పులు సర్దుబాటుకారణం

“ఇరాన్ సహా 40కిపైగా దేశాల నుంచి భారత్ ముడి చమురును కొనుగోలు చేస్తోంది. భారత్ లోని రిఫైనరీలు వాణిజ్య అంశాలను ప్రాతిపదికగా తీసుకొని పూర్తి సౌలభ్యంతో విదేశాల నుంచి చమురును కొంటున్నాయి. చమురు నౌకల గమ్యస్థానాల్లో మార్పులు జరగడం అనేది సర్దుబాటుకారణం విషయం. నిర్వహణపరమైన, వాణిజ్యపరమైన కారణాలతో కొన్నిసార్లు చమురు నౌకల బిల్ ఆఫ్ లెడింగ్లో తాత్కాలిక పోర్టుల వివరాలను పొందుపరుస్తారు. అయితే వాణిజ్య ప్రయోజనం, నిర్వహణ సౌలభ్యాలను బట్టి ఆయా నౌకలను మార్గం మధ్యలోనే మరోకోటకు మళ్లించుతారు. ముడి చమురు వాణిజ్యం ఎలా జరుగుతుందనే అంశాన్ని పక్కన పెట్టి ౬ చమురు నౌకలపై వదంతులను వ్యాప్తి చేశారు. ఇరాన్ నుంచి 44వేల టన్నుల ఎల్డీఎఫ్ సీ బల్డ్ నౌక ఏప్రిల్ 2న మంగళూరుకు చేరుకుంది. ప్రస్తుతం దాని నుంచి ఎల్డీఎఫ్ డిస్కార్డ్ చేసే ప్రక్రియ జరుగుతోంది” అని భారత పెట్రోలియం, సహజ వాయువు శాఖ వెల్లడించింది.

## 2019లో బండ : మళ్లీ ఇప్పుడు ఓవెన్

వాస్తవానికి భారత్, ఇరాన్ చమురు వాణిజ్యానికి దశాబ్దాల చరిత్ర ఉంది. ఇరాన్ లైట్ క్రూడ్, ఇరాన్ హెవీ క్రూడ్ రకాల ముడి చమురును భారత్ ఎక్కువగా కొనుగోలుచేసింది. ఒకానొక దశలో భారతదేశ చమురు దిగుమతుల్లో ఇరాన్ వాటా 11.5 శాతం దాకా ఉండేది. 2018 నాటికి ఇరాన్ నుంచి ప్రతిరోజు 5.18 లక్షల బ్యారెల్ల ముడి చమురును భారత్ కొనుగోలు చేసింది. కానీ 2018లో ఇరాన్పై అమెరికా కఠిన అంక్షలు అమల్లోకి వచ్చాక పరిస్థితులు మారాయి. 2019 మే నుంచి చమురు కోసం ఇరాన్ కు భారత రిఫైనరీల ఆర్డర్ల ఆగిపోయాయి. దీంతో 2019 జనవరి- మే నాటికి ఇరాన్ నుంచి భారత్ కు చమురు సరఫరా ప్రతిరోజు 2.68 లక్షల బ్యారెల్లకు తగ్గిపోయింది. ఇరాన్ కు బదులుగా పశ్చిమానీయాలోని గల్ఫ్ దేశాలు, అమెరికాకు చమురు ఆర్డర్లను భారత రిఫైనరీలు పెంచాయి. 2026 ఫిబ్రవరి 28న ఇరాన్ నుండి మొదలైన దీంతో గత నెలలోనే ఇరాన్ చమురుపై అంక్షలను అమెరికా తాత్కాలికంగా(30 రోజులు) ఎత్తేసింది. 2026 ఏప్రిల్ 19 వరకు ఇరాన్ నుంచి చమురు కొనే దేశాలపై ఎలాంటి అంక్షలు ఉండవు. అందుకే ఇప్పుడు ఇరాన్ చమురునూ భారత రిఫైనరీలు కొంటున్నాయి. ఇరాన్ నుంచి 6 లక్షల బ్యారెల్ల ముడిచమురుతో గుజరాత్ లోని వదినార్ కు బయలుదేరిన చైనా నౌక ఏప్రిల్ ౨న మార్గం మార్చింది. 2019లోనే చైనాకు డ్రెస్ట్ చేశారనే ప్రచారం జరిగింది. ఈ ప్రచారాన్ని భారత సర్కారు ఖండించింది.

# ‘ధర్మదామ్’లో ఎన్నికల హీట్

కేరళ అసెంబ్లీ ఎన్నికల వేళ అందరి దృష్టి ‘ధర్మదామ్’ నియోజకవర్గంపైనే నెలకొంది. రాష్ట్ర ముఖ్యమంత్రి పినరయి విజయన్ మూడోసారి ఇక్కడి నుంచి పోటీలో ఉండడమే ఇందుకు ప్రధాన కారణం. గతంలో 2016, 2021లో ఈ స్థానంలో పోటీ చేసి గెలిచిన ఆయన మూడోసారి విజయ ధంకా మోగించి నయా చరిత్ర సృష్టించాలని భావిస్తున్నారు. ఈ క్రమంలో ధర్మదామ్ విశేషం ఏంటి? విజయన్ ప్రత్యర్థులెవరు? ఎవరి అవకాశాలు ఎలా ఉన్నాయో చూద్దాం! **వామపక్షాల కంచుకోట!**  
2008లో ధర్మదామ్ అసెంబ్లీ? నియోజకవర్గం ఏర్పడింది. ఇది కేరళలోని కన్నూర్ జిల్లాలో ఉంది. ఈ నియోజకవర్గంలో ఎనిమిది వంచాయతీలు ఉన్నాయి. 2011లో ఈ స్థానానికి తొలిసారి ఎన్నికలు జరగగా, అప్పుడు ఎల్డీఎఫ్ (లెఫ్ట్ డెమోక్రటిక్ ఫ్రంట్) అభ్యర్థి కేకే నారాయణన్ గెలుపొందారు. అప్పటి నుంచి ధర్మదామ్ కు మూడుసార్లు ఎన్నికలు జరగగా మూడుసార్లు కూడా లెఫ్ట్ పార్టీనే విజయం సాధించింది. యూడీఎఫ్ (యునైటెడ్ డెమోక్రటిక్ ఫ్రంట్) ఇక్కడ ఒక్కసారి కూడా సెగ్మెంట్ కాలేదు. అలా గత 15 ఏళ్లుగా ఈ నియోజకవర్గం? లెఫ్ట్ వింగ్?? పార్టీలకు కంచుకోటగా నిలుస్తోంది.



మేనిఫెస్టోలో ప్రకటించిన అంశాల ప్రధానంగా అధికార ఎల్డీఎఫ్ ముందుకెళ్లింది. ఇక దేశంలో సీబీఐ (మార్సిస్ట్)లో అత్యంత ప్రభావితమైన నాయకులలో ఒకరిగా పేరున్న విజయన్ పనితీరుకు ఈ నియోజకవర్గం ఫలితాన్ని ఒక కొలమానంగా రాజకీయ విశ్లేషకులు చూస్తున్నారు!  
**ప్రత్యర్థుల ఆశలు!**  
సీఎం విజయన్ ను ఢి కొట్టేందుకు కాంగ్రెస్ నేతృత్వంలోని యూడీఎఫ్ నుంచి వీటి అబ్దుల్ రహీం బరిలో నిలిచారు. ప్రభుత్వ వ్యతిరేక ఓటింగ్, స్థానికంగా ఉన్న సమస్యలు, యువత నిరుద్యోగం అనే అంశాలపై ఆశలు పెట్టుకుంది. మరోవైపు, బీజేపీ నేతృత్వంలోని ఎన్డీఏ కే రంజిత్ కు తమ అభ్యర్థిగా ఖరారు చేసింది. డబుల్ ఇంజన్ నర్సారీ అనే నినాదాన్ని ఎన్డీఏ ముందుకు తీసుకువెళ్లింది. అయితే ధర్మదామ్ అనగానే ఎల్డీఎఫ్ - యూడీఎఫ్? మధ్య పోటీనే ఉండేది. కానీ ఈసారి బీజేపీ రేస్ లోకి దూసుకొచ్చింది. ఇటీవల తిరువనంతపురం కార్పొరేషన్ ఎన్నికల్లో నెగ్గడం, 2024 లోకసభ ఎన్నికల్లో ఎన్డీఏ డీఎ తొలిసారి ఎంపీ సీటు కైవసం చేసుకోవడంతో బీజేపీ కూడా ఈ స్థానంపై ఆశలు పెట్టుకుంది. ఆ పార్టీ వరుసగా మూడు

ఎన్నికల్లో ఓటు శాతం పెంచుకుంటూ వస్తోంది. ఈసారి ఎలాగైనా నెగ్గలని పట్టుదలతో ఉంది. ఇందుకోసం జాతీయ స్థాయి నాయకులు ఇప్పటికే ప్రచారంలో పాల్గొంటున్నారు. ఇక ఈసారి ఎలాగైనా ఎల్డీఎఫ్ ను దెబ్బ కొట్టి ధర్మదామ్ లో తమకు స్థానం ఉందని చూపించాలని యూడీఎఫ్ ఆదిత్యాలో ఆడుగులు వేస్తోంది. ఈ పరిణామాలను చూస్తుంటే, గతంలో కంటే పోటీ ఇప్పుడు భిన్నంగా ఉండనుందని అర్థమవుతోంది. ఇక్కడి నుంచి విజయన్ రెండుసార్లు ఈజీగా నెగ్గినప్పటికీ ఈసారి ఈసారి త్రిముఖ పోటీ ఉండడంతో సందేహం లేదు. శబరిమల బంగారం అంతం, మైనారీటీల ఓటు బ్యాంక్ కీలకం కానుంది.  
**మరిన్ని విశేషాలు**  
ఈ నియోజకవర్గంలో శాంతియుతంగా పోలింగ్ ప్రక్రియను నిర్వహించేందుకు ఎన్నికల సంఘం పటిష్ట ఏర్పాట్లు చేస్తోంది. ఈసీ ప్రకారం, ఈ నియోజకవర్గంలో మొత్తం 1,84,844 ఓటర్లు ఉన్నారు. ఇందులో అత్యధికంగా మహిళలు 99,179 మంది ఉండగా, పురుషులు 85,665 ఉన్నారు. 140 సీట్లు ఉన్న కేరళలో ఈనెల 9న ఎన్నికలు జరగనున్నాయి. మే 4న ఫలితాలు వెల్లడి కానున్నాయి.

# మైనారిటీలపై దాడి చేస్తున్న వారితో కేరళ సీఎం విజయన్ కు సంబంధాలు

దేశంలోని ఇతర ప్రాంతాలలో మైనారిటీలపై దాడి చేసే వ్యక్తులతో కేరళ ముఖ్యమంత్రి పినరయి విజయన్ కు సంబంధాలున్నాయని కాంగ్రెస్ అగ్రనేత రాహుల్ గాంధీ ఆరోపించారు. తన ఎన్నికల ప్రచారంలో శబరిమల అంశం గురించి ప్రధాని నరేంద్ర మోదీ మాట్లాడలేదని విమర్శించారు. బీజేపీ-ఎల్డీఎఫ్ మధ్య పొత్తు ఉందని అన్నారు. కేరళ అసెంబ్లీ ఎన్నికల తర్వాత ఎల్డీఎఫ్ లో ఎవరూ ఉండరని పేర్కొన్నారు. సీపీఎం పార్టీ తన ప్రధాన సిద్ధాంతంపై రాజీ పడుతోందని విమర్శించారు. కేరళలోని అలప్పుజాలో జరిగిన బహిరంగ సభలో ఈ మేరకు ఎల్డీఎఫ్, బీజేపీపై రాహుల్ మండిపడ్డారు.



**ఉన్న బంధం ప్రజలకు తెలుసు'**  
ఎల్డీఎఫ్ ను ఒక అడ్డు శక్తి హస్తం (బీజేపీ, మోదీని ఉద్దేశించి) నడిపిస్తోందని, అదే సీపీఎంలోని నాయకులను, కార్యకర్తలను కొరడాదండలో వెనకకు గుర్తు వేయలేదు. ప్రధాని నరేంద్ర మోదీ ప్రతిసారి కాంగ్రెస్ పై దాడి చేస్తారు. ఆయన కేరళ సీఎం విజయన్ పై, ఆయన కుటుంబం ఎందుకు దాడి చేయలేదు? మోదీ తన ప్రతి ప్రసంగాల్లో దేవుడు, మతం, దేవాలయాల గురించి మాట్లాడతారు. కానీ ఆయన కేరళకు వచ్చినప్పుడు ఎల్డీఎఫ్ కు సహాయం చేయాలనే ఉద్దేశంతో అవన్నీ మర్చిపోతారు. నిజం ఏమిటంటే జాతీయ స్థాయిలో ఎల్డీఎఫ్ తనను ఎప్పటికీ సవాలు చేయదని మోదీకి తెలుసు. శబరిమల బంగారు దొంగపాతం కేసు గురించి మోదీ ఎందుకు మాట్లాడలేదు” అని రాహుల్ పేర్కొన్నారు.  
**డ్రగ్స్ రాజధానిగా కేరళ : రాహుల్ గాంధీ**

గురయ్యారు. తమ పార్టీలో జరుగుతున్న పరిణామాల పట్ల చాలా కలత చెందుతున్నారు.” అని రాహుల్ గాంధీ వ్యాఖ్యానించారు.  
**మోదీపై రాహుల్ పైర్**  
ప్రధాని నరేంద్ర మోదీపైనా రాహుల్ గాంధీ తీవ్ర విమర్శలు గుప్పించారు. మోదీ తనపైనా, కాంగ్రెస్ పైనా నిరంతరం మాటల దాడి చేస్తారని అన్నారు. అయితే, ఎల్డీఎఫ్ ప్రభుత్వాన్ని ఎందుకు లక్ష్యంగా చేసుకోలేదని ప్రశ్నించారు. బీజేపీ, ఆర్ఎస్ఎస్ లకు వ్యతిరేకంగా తాను చేసిన పోరాటాన్ని ఈ సందర్భంగా రాహుల్ గుర్తుచేసుకున్నారు. తనపై 38 కేసులు నమోదైనప్పటికీ తాను కేంద్ర ప్రభుత్వం ముందు ఎప్పుడూ వెనకకు గుర్తు వేయలేదని తెలిపారు. “నేను బీజేపీ, ఆర్ఎస్ఎస్ తో పోరాడుతాను. నాపై 38 కేసులు ఉన్నాయి. కేంద్రం నా ఇంటిని లాక్కుంది. నేను బెయిల్ పై బయట ఉన్నాను. వారు నన్ను 55 గంటల పాటు వివారించారు. కానీ నేను ఎప్పుడూ కేంద్రంపై పోరాడడంలో వెనకకు గుర్తు వేయలేదు. ప్రధాని నరేంద్ర మోదీ ప్రతిసారి కాంగ్రెస్ పై దాడి చేస్తారు. ఆయన కేరళ సీఎం విజయన్ పై, ఆయన కుటుంబం ఎందుకు దాడి చేయలేదు? మోదీ తన ప్రతి ప్రసంగాల్లో దేవుడు, మతం, దేవాలయాల గురించి మాట్లాడతారు. కానీ ఆయన కేరళకు వచ్చినప్పుడు ఎల్డీఎఫ్ కు సహాయం చేయాలనే ఉద్దేశంతో అవన్నీ మర్చిపోతారు. నిజం ఏమిటంటే జాతీయ స్థాయిలో ఎల్డీఎఫ్ తనను ఎప్పటికీ సవాలు చేయదని మోదీకి తెలుసు. శబరిమల బంగారు దొంగపాతం కేసు గురించి మోదీ ఎందుకు మాట్లాడలేదు” అని రాహుల్ పేర్కొన్నారు.  
**డ్రగ్స్ రాజధానిగా కేరళ : రాహుల్ గాంధీ**

దేశంలోని వివిధ ప్రాంతాల్లో మైనారిటీలు విస్తృతంగా దాడులను ఎదుర్కొంటున్నారని రాహుల్ గాంధీ ఆరోపించారు. కేరళకు చెందిన ఇద్దరు సన్యాసినులపై ఫ్రీడమ్ గార్డల్ దాడి జరిగిందన్నారు. మహిళల్లో చర్చలను తగలబెట్టారని, ఈ పనులు చేస్తున్న వారితో ముఖ్యమంత్రి విజయన్ కు సంబంధం ఉందని విమర్శించారు. ప్రధాని మోదీ, విజయన్ ఇద్దరూ చాలా కాలం అధికారంలో ఉన్న తర్వాత అపరాధులుగా మారారని, ప్రజలకు దూరమయ్యారని దుయ్యబట్టారు. కేరళ డ్రగ్స్ రాజధానిగా మారందని, రాష్ట్రంలోని 75 శాతం పరి రైతులు అప్పుల్లో ఉన్నారని మండిపడ్డారు. ఈ ప్రాంతంలో ఒక కిలకమైన కొత్తిరి పీచు పరిశ్రమ నాశనమైందని, దాదాపు 1.3 లక్షల మంది కార్మికులకు పని లేదన్నారు.  
**‘ట్రంప్ ఆదేశాల మేరకే మోదీ పనిచేస్తారు’**  
అమెరికాతో భారత్ చేసుకున్న వాణిజ్య ఒప్పందాన్ని కూడా రాహుల్ ప్రస్తావించారు. ఈ డీల్ దేశంలోని చిన్న రైతులపై తీవ్ర ప్రభావం చూపుతుందని ఆరోపించారు. పశ్చిమానీయా యుద్ధం వల్ల దేశంలో ఇంధన, గ్యాస్ కేరళ విద్యుత్ పుష్పిని అన్నాయి. అమెరికా ముఖ్యమంత్రి ట్రంప్ అనుమతి లేకుండా భారత్ ఏ దేశం నుంచి చమురు కొనలేదని ఎద్దేవా చేశారు. చమురు, గ్యాస్ ఎక్కడ కొనాలో చెప్పడానికి అసలు డౌనాల్డ్ ట్రంప్ ఎవరని ప్రశ్నించారు. దేశ డేటాను అమెరికాకు అప్పగించారు, దేశీయ ప్రయోజనాలను హాని కలిగించే విధంగా వ్యవహారం రంగాన్ని సరళీకరించారని మోదీ సర్కార్ పై మండిపడ్డారు. ప్రధాని మోదీ ట్రంప్ ఆదేశాల మేరకే పనిచేస్తారు, రాబోయే నెలల్లో పెట్రోల్, డీజిల్, గ్యాస్ ధరలు భారీగా పెరుగుతాయని అన్నారు..

# అప్రెంటిస్ షిప్ నకు ఆర్టీసీ దరఖాస్తుల ఆహ్వానం

**-మొదటిపేజీ తరువాయి**

సవాలూగా మారిన ఈ సమయంలో ఆర్టీసీ సంస్థ ఇంజనీరింగ్, నాన్ ఇంజనీరింగ్ అభ్యర్థులకు జాతీయ అప్రెంటిస్ పథకం ద్వారా అప్రెంటిస్ షిప్ చేసేందుకు అవకాశం ఇవ్వాలని తాజాగా నిర్ణయం తీసుకుంది. ప్రస్తుతం దరఖాస్తుల స్వీకరణ కొనసాగుతోంది.

**మూడేళ్ల శిక్షణ కార్యక్రమం**

ఇంజనీరింగ్ కోర్సులు పూర్తి చేసిన వారు వెంటనే ఉద్యోగం సంపాదించలేకపోతున్నారు. ఏ ఉద్యోగానికి వెళ్లినా అనుభవం గురించే ఆరా తీస్తున్నారు. ఎలాంటి అనుభవం లేని అభ్యర్థులు ఉద్యోగం సంపాదించడం నిజంగా ఓ అరుదైన అవకాశం. ఈ నేపథ్యంలో జాతీయ అప్రెంటిస్ షిప్ పథకం ద్వారా ఇంజనీరింగ్, నాన్-ఇంజనీరింగ్ అభ్యర్థులు అప్రెంటిస్ షిప్ చేసేందుకు ఆర్టీసీ ఈ నిర్ణయం తీసుకుంది. దీనిలో ఎంపికైన అభ్యర్థులు శిక్షణతో పాటు ఆర్థిక సహాయం కూడా పొందుతారు. మొత్తం మూడేళ్ల ప్రోగ్రామ్ గా దీనిని ప్రవేశపెట్టారు. ఎంపికైన అభ్యర్థులకు నెలవారీ ఫ్లెషెండ్ ఇస్తారు.

**మెరుగైన సేవలకు అవకాశం**

ఉమ్మడి మెడక్, వికారాబాద్ జిల్లాల్లో మొత్తం 11 డిపోల్లో శిక్షణ అవకాశాలు కల్పించారు. ఇక్కడ ప్రతి దానిలో ఇద్దరు అసిస్టెంట్ మేనేజర్లు పని చేస్తున్నారు. వారు మెకానికల్, ట్రాఫిక్ విభాగాలను పర్యవేక్షిస్తారు. అధిక పని భారం కారణంగా ఆర్టీసీ పలు సవాళ్లను ఎదుర్కొంటోంది. ఈ అప్రెంటిస్ షిప్ కార్యక్రమం అమలుతో ఈ సమస్య దూరం అవుతుందని భావిస్తున్నారు. మేనేజర్లకు సహాయం చేయడానికి అప్రెంటిస్ షిప్ అభ్యర్థులు తోడైతే మెకానికల్, ట్రాఫిక్ విభాగాల నిర్వహణ సులభం కానుంది. ప్రయాణికులకు మరింత మెరుగైన సేవలను అందించడం సాధ్యం కానుంది.

**ఎవరు అర్హులు? :**

ఇంజనీరింగ్ (మెకానికల్, ఆటోమొబైల్, ఎలక్ట్రికల్) జనరల్ డిగ్రీ - బీఏ, బీకామ్, బీఎస్సీ, బీబీఏ, బీఏఎస్.



2020-21 ఏడాదిలో లేదా ఆ తర్వాత ఈ కోర్సులను పూర్తి చేసిన వారు మాత్రమే దరఖాస్తు చేసుకోవడానికి అర్హులు. నెలవారీ ఫ్లెషెండ్ వివరాలు : ఇంజనీరింగ్ అభ్యర్థులు మొదటి సంవత్సరంలో రూ.18,000, రెండో సంవత్సరంలో రూ.20,000, మూడో సంవత్సరంలో రూ.22,000 నెలవారీ ఫ్లెషెండ్ ను తీసుకుంటారు. నాన్-ఇంజనీరింగ్ అభ్యర్థులకు రూ.16,000, రూ.17,500, రూ.19,000 లభిస్తాయి. దరఖాస్తు ఎలా చేయాలంటే : ఆసక్తి గల అభ్యర్థులు ఈ నెల 15వ తేదీలోగా తమ దరఖాస్తులను సమర్పించాలి. పూర్తి వివరాల కోసం ట్వీజ్ : @ఆర్టీసీ.వెబ్సైట్ : ఆర్టీసీ.ఆ.ఎ. వెబ్సైట్ ను సందర్శించండి.

ప్రణాళిక సిద్ధం చేశాం” - విజయభాస్కర్, ఆర్టీసీ అధికారి. ? సురక్షిత ప్రయాణం కోసం ఆర్టీసీ కొత్త నిర్ణయం : ఇదిలా ఉండగా, ప్రమాదాల నివారణకు ఆర్టీసీ ప్రత్యేక చర్యలు అమలు చేస్తోంది. ఇటీవల ప్రమాదాలకు గురైన డ్రైవర్లకు ప్రత్యేక శిక్షణ ఇచ్చి వివిధ సూచనలు జారీ చేశారు. అంతేకాకుండా డ్రైవర్లు తమ విధులను మొదలు పెట్టే ముందు మధ్యం సేవించారా లేదా అని ధృవీకరించడానికి డిపోల్లో తప్పకుండా పర్యవేక్షణ చేస్తున్నారు. కొందరు డ్రైవర్లు విధుల్లో ఉండగా మొబైల్ ఫోన్ వాడుతున్నారని ప్రయాణికుల నుంచి ఫిర్యాదులు అందుతున్నాయి. ఈ నేపథ్యంలో అధికారులు రాష్ట్రవ్యాప్తంగా ఈ కార్యక్రమాన్ని అమలు చేయాలని నిర్ణయించారు. ఇందులో భాగంగా ప్రారంభంలో ప్రయోగాత్మకంగా కొన్ని డిపోలను ఎంపిక చేశారు. ఈ విధానాన్ని క్రమంగా అన్ని డిపోల్లో రాసున్నారు. ప్రయాణికులకు సురక్షిత ప్రయాణాన్ని కల్పించాలనే లక్ష్యంతో ఆర్టీసీ ఈ నిర్ణయం తీసుకుంది.

# కాంగ్రెస్ కు దూరమౌతున్న సీనియర్లు

**-మొదటిపేజీ తరువాయి**

హస్తం పార్టీకి హ్యూండ్ ఇస్తున్నారు. ఇప్పటికే జగిత్యాలకు చెందిన మాజీ మంత్రి జీవన్ రెడ్డి పార్టీని వీడారు. నాలుగు దశాబ్దాలకు పైగా కాంగ్రెస్ తో అనుబంధం ఉన్న ఆయన పార్టీ కక్షకాలంలో అందగా నిలిచారు. అలాంటి నేత కాంగ్రెస్ ను వీడటం చర్చనీయాంశంగా మారింది. తనకు అన్యాయం జరిగిందని, గుర్తింపు ఇవ్వలేదన్న ఆవేదనతో.. సొంత పార్టీ అధిష్టానం, రాష్ట్ర పెద్దల తీరుపై ఆసహనం వ్యక్తం చేస్తూ హస్తం పార్టీకి గుడ్ బై చెప్పారు జీవన్ రెడ్డి. ఇప్పుడు మరో కుటుంబం కూడా కాంగ్రెస్ తో బంధం తెప్పిస్తుంది. దివంగత నేత డి. శ్రీనివాస్ తనయుడు ధర్మపురి సంజయ్ కాంగ్రెస్ కు రాజీనామా చేయడానికి రెడీ అయ్యారు. గత ఎన్నికల్లో నిజామాబాద్ అధ్యక్షుడి ఆశీస్సే ఇవ్వలేదని.. కాంగ్రెస్ పక్షం పదవి ఇస్తామని మొండి చెయ్యి చూపారని ఆసహనం వ్యక్తం చేస్తున్నారు. పార్టీకి లాయర్ గా ఉన్నా పదవి ఇవ్వలేదని అంతర్వేది వ్యక్తం చేస్తున్నారని కాంగ్రెస్ పార్టీకి ఉమ్మడి రాష్ట్రంలో రథసారథిగా పని చేసిన డి. శ్రీనివాస్ కు.. రాష్ట్ర రాజకీయాల్లో ప్రత్యేక స్థానం ఉంది.

డీఎస్ పీ సీనీ చీఫ్ గా ఉన్నప్పుడు ఉమ్మడి రాష్ట్రంలో కాంగ్రెస్ పార్టీ రెండుసార్లు అధికారంలోకి వచ్చింది. అలాంటి డీఎస్ తెలంగాణ ఏర్పడిన తర్వాత అనివార్య కారణాలతో కాంగ్రెస్ ను వీడారు. బీఆర్ఎస్ లోకి రాజ్యసభ సభ్యుడు అయ్యారు. ఆ తర్వాత కొంతకాలానికి మళ్లీ కాంగ్రెస్ గూటికి చేరారు. కాంగ్రెస్ పార్టీపై ముసుకారంతో తిరిగి వస్తున్నానని.. తాను చనిపోతే తనపై కాంగ్రెస్ జెండా కప్పాలంటూ చెప్పిన నాయకుడు డీఎస్. ఆయన కాంగ్రెస్ లోకి వచ్చినా తన ఇద్దరు కుమారుల్లో నిజామాబాద్ ఎంపీ అరవింద్ బీజేపీలో ఉన్నారు. డీఎస్ మరో తనయుడు కాంగ్రెస్ లో ఉన్నారు. డీఎస్ మరణానంతరం కూడా.. ఆయన పెద్ద కొడుకు సంజయ్ కాంగ్రెస్ తోనే ఉంటా వచ్చారు. తెలంగాణలో కాంగ్రెస్ అధికారంలోకి వచ్చి రెండుసార్లు అవుతున్నా.. సంజయ్ విషయంలో పార్టీ పెద్దలు పెద్దగా పట్టించుకోవడం లేదట. పైగా ప్రస్తుతం పీసీసీ చీఫ్ గా ఉన్న మహేష్ గౌడ్ కు డీఎస్ కుటుంబానికి కాస్త గౌరవం ఉండనే ప్రచారం ఉంది. పీసీసీ చీఫ్ గా మహేష్ గౌడ్ ఉన్నంత కాలం పార్టీలో కానీ, ప్రభుత్వంలో కానీ తనకు ఎలాంటి ప్రాధాన్యత

దక్కదనే ఆలోచనకు వచ్చిన సంజయ్.. కాంగ్రెస్ వీడుతున్నారట. కాంగ్రెస్ తో బలమైన బంధం ఉన్న జీవన్ రెడ్డి దారిలోనే డీఎస్ కొడుకు సంజయ్ నడవాలనే ఆలోచనలో ఉన్నారు. జీవన్ రెడ్డికి, డీఎస్ కు మధ్య మంచి స్నేహం ఉండేది. అందుకే జీవన్ రెడ్డి దారిలో సంజయ్ వెళ్లాలనే ఆలోచన చేస్తున్నారు. సంజయ్ కూడా బీఆర్ఎస్ లో చేరే ఛాన్స్ ఉందనే చర్చ జోరుగా నడుస్తోంది. పైగా ఇద్దరు నిజామాబాద్ పార్లమెంట్ నియోజకవర్గ పరిధిలో అంతో ఇంతో పట్టున్న నేతలు కావడంతో.. కాంగ్రెస్ కు అంతో ఇంతో డ్యూమేజీ తప్పదన్న చర్చ జరుగుతోంది. మరో దివంగత నేత పీజేఆర్ మరణానంతరం తనయుడు కూడా గతంలోనే కాంగ్రెస్ పార్టీని వీడి ప్రస్తుతం బీఆర్ఎస్ లో కానసాగు తున్నారు. తన తండ్రి పార్టీకి చేసిన సేవలను గుర్తించేనా తగిన గుర్తింపు ఇవ్వలేదన్న ఆసహనంతో విష్ణువర్ధన్ రెడ్డి హస్తం పార్టీని వీడారు. ఇలా కాంగ్రెస్ తో అవినాభావ సంబంధం ఉన్న కీలక నేతలు.. బీదర్ల వారసులు పార్టీని వీడుతుండటం తెలంగాణ పాలిటిక్స్ లో చర్చనీయాంశంగా మారింది.

# వైఎస్ బాటలనే రేవంత్ సలహాదారుడిగా వేం నరేందర్ రెడ్డి

మహబూబ్ నగర్ : ముఖ్యమంత్రికి సీడలాగ ఉండే పోస్ట్. తెలంగాణలో ఆ కీలక పదవి ఎవరికి దక్కబోతోంది? సీఎం సన్నిహితుడు రాజీనామా చేసిన ఆ పోస్ట్ దక్కేదెవరికి? ఆ పదవి విషయంలో సీఎం రేవంత్ రెడ్డి మనసులో ఏమింది? ఇప్పుడేదే అధికార కాంగ్రెస్ తో పాటు రాజకీయవర్గాల్లో జరుగుతున్న చర్చ. రేవంత్ రెడ్డి స్నేహితుడు వేం నరేందర్ రెడ్డి స్థానంలో ఎవరిని నియమిస్తారన్నదే ఆసక్తికరంగా మారింది. అత్యంత కీలకమైన ప్రభుత్వ సలహాదారు పదవి అంతలో ముఖ్యమంత్రి మదిలో ఏమిందనేది ఉత్పల రేపుతోంది. వేం నరేందర్ రెడ్డి షేన్ లో మరొకరిని నియమిస్తారా? అనలు సలహాదారుల పదవిపై సీఎం ఆలోచన ఏమిటి? తెలంగాణ ప్రభుత్వ సలహాదారుగా ఉన్న వేం నరేందర్ రెడ్డి రాజ్యసభ సభ్యుడిగా ఎలక్ట్ అయ్యారు. దీంతో వేం నరేందర్ రెడ్డి రాజీనామా చేసిన సలహాదారు పోస్ట్ ను ఎవరితో భర్తీ చేస్తారన్న అంతం అధికార కాంగ్రెస్ పార్టీలో జోరుగా చర్చ జరుగుతోంది. తెలంగాణ ప్రభుత్వంలో ఎంతమంది సలహాదారులు ఉన్నా వేం నరేందర్ రెడ్డికి ఉన్న ప్రాముఖ్యత వేరుగా ఉంటా వచ్చింది. సీఎం రేవంత్ రెడ్డికి అత్యంత సన్నిహితుడే కాకుండా.. ఆయనకు అత్యంత సమకక్షుడు కూడా. ఏ విషయామైనా నేరుగా సీఎం రేవంత్ రెడ్డి దృష్టికి తీసుకెళ్లగలిగిన చనువు, చొరవ ఒక్క వేం నరేందర్ రెడ్డికే ఉన్నాయి. అందుకే సీఎం రేవంత్ రెడ్డి తెలంగాణలో ప్రభుత్వం ఏర్పడిన వెంటనే వేం నరేందర్ రెడ్డిని తన రాజకీయ సలహాదారుగా నియమించుకున్నారు. అయితే రాజ్యసభ ఎంపీగా నామినేషన్ వేయడానికి ముందే ప్రభుత్వ సలహాదారు పదవికి రిజైన్ చేశారాయన. దీంతో ఇప్పుడు వేం నరేందర్ రెడ్డి స్థానంలో వచ్చే సలహాదారు ఎవరనే చర్చ కాంగ్రెస్ వర్గాల్లో జోరుగా జరుగుతోంది. రేవంత్ రెడ్డితో సన్నిహిత్యం విషయంలో వేం నరేందర్ రెడ్డి స్థానాన్ని ఎవరూ భర్తీ చేయలేరు. కానీ ఆయన రాజీనామా చేసిన ప్రభుత్వ



సలహాదారు పదవిపై మాత్రం చాలా మందే ఆశలు పెట్టుకున్నారు. ముఖ్యమంత్రికి సన్నిహితంగా ఉండే కొందరు నేతలు గవర్నమెంట్ అడ్వైజరీ పోస్ట్ కోసం ప్రయత్నాలు చేస్తున్నారు. తమ మనసులోని మాటలను కొందరు ఇప్పటికే రేవంత్ దృష్టికి తీసుకెళ్లిస్తున్న తెలుస్తోంది. అయితే సీఎం మాత్రం ఇప్పటివరకు ఎవరికీ హామీ ఇవ్వలేదని అంటున్నారు. ఇక ఈ మధ్య ప్రభుత్వ సలహాదారు నియామకం విషయంలో కాస్త కాంట్రవర్సీ చర్చ జరుగుతోంది. ఈ మధ్యే కాంగ్రెస్ కు రాజీనామా చేసిన మాజీమంత్రి జీవన్ రెడ్డి హాట్ కామెంట్స్ చేశారు. ముఖ్యంగా సలహాదారులనే టార్గెట్ చేస్తూ విమర్శలు గుప్పించారు. వేం నరేందర్ రెడ్డి.. పోచారం శ్రీనివాస్ రెడ్డి ఎవరంటూ

మండిపడ్డారు. వాళ్లిచ్చిన సలహాలోంటే అంటూ ప్రశ్నించారు. దీంతో అడ్వైజరీ అంతలో విమర్శలు రాకుండా చూసుకోవాలనే ఆలోచనలో సీఎం రేవంత్ రెడ్డి ఉన్నట్లు చర్చ జరుగుతోంది. ప్రస్తుతం వేం నరేందర్ రెడ్డి రాజీనామా చేసిన సలహాదారు పోస్ట్ చాలా కీలకమని చెప్పొచ్చు. సీఎంకు రాజకీయ సలహాదారుగా ఉండే ఈ పోస్టులో అత్యంత సమకక్షమైన వ్యక్తిని పెట్టుకుంటారు. సీఎంకు ఎక్కడా ఎలాంటి రిమార్క్స్ రాకుండా చూడాలిని బాధ్యత ఈ పోస్టులో ఉండేవారికి ఉంటుంది. అందుకే కీలకమైన పోస్టు విషయంలో ఆవితుని నిర్ణయం తీసుకోవాలని భావిస్తున్నారు సీఎం రేవంత్ రెడ్డి. గతంలో కాంగ్రెస్ ముఖ్యమంత్రిగా వైఎస్ఆర్ ఉన్నప్పుడు కేవీపీ రామచంద్రారావు కూడా సీమ్ టు సీమ్ వేం నరేందర్ రెడ్డి రోల్ ను పోషించారు. అప్పుట్లో కేవీపీ రాజ్యసభ ఎంపీగా ఎన్నికైన తర్వాత.. రాష్ట్ర ప్రభుత్వంలో కీరోల్ కంఠినీయ అయ్యారు. వైఎస్. కేవీపీని సమీపంగా మరే నేతను నమ్మలేదు. ఇప్పుడు రేవంత్ రెడ్డి కూడా సీమ్ సిమివేషన్ ను కంఠినీయ చేసేలా ఉండనే చర్చ కూడా ఎలంగా వినిపిస్తోంది. పాలిటిక్స్ అడ్వైజరీ పోస్ట్ ను కూడా బలంకి ఇవ్వకుండా.. ఇన్ డైరెక్ట్ గా వేం నరేందర్ రెడ్డినే కానసాగిస్తారనే చర్చ కూడా జరుగుతుంది. సలహాదారు పోస్ట్ విషయంలో నేతల ఆశలు మాటేమిటి? సీఎం రేవంత్ ఆలోచన ఏంటో ఇప్పుట్లో అయితే క్లాంటి వచ్చే అవకాశం లేదంటున్నారు.

## ఎస్ఎల్బీసీ పనుల వేగవంతంపై ప్రభుత్వం ఫోకస్

**-మొదటిపేజీ తరువాయి**

పరిజ్ఞానాన్ని ఉపయోగించి డీబీఎం విధానంలో పనులు చేస్తున్నారు. ఇప్పటి వరకు ఉన్న అనుభవాలను దృష్టిలో ఉంచుకొని ఫాల్చీ షియర్ జోన్లను నిర్ధారించేందుకు జాతీయ భూభౌతిక పరిశోధనా సంస్థ (ఎన్ఐఆర్ఐ) ఆధ్వర్యంలో హెబీ బోర్న్ సర్వే నిర్వహించారు.

**కాస్త వెనక్కి వెళ్లి - అక్కడి నుంచి ఎడమ వైపునకు సొరంగం**

మిగిలిన సొరంగ మార్గంలో నాలుగు ప్రధాన షియర్ జోన్లను గుర్తించారు. వాటిని దృష్టిలో పెట్టుకొని పనులు సాగిస్తున్నారు. మొత్తం 43 కిలోమీటర్లకు పైగా ఉన్న సొరంగంలో ఇంకా తొమ్మిది కిలోమీటర్లకు పైగా తవ్వబడ్డాయి. ఈ ఏడాది ఫిబ్రవరి 17వ తేదీన పనులు పునః ప్రారంభం అయ్యాయి. ప్రస్తుతం రెండు వైపుల నుంచి పనులు జరుగుతున్నాయి. అప్పటి నుంచి ఇప్పటి వరకు 86 మీటర్లకు పైగా తవ్వకం జరిగింది. ఒకవైపు ఎనిమిదిసార్ల మీటర్లు తవ్వగా, మరోవైపు 77 మీటర్లకు పైగా తవ్వారు. ఇన్ లైట్ వైపు నుంచి ప్రమాదం జరిగిన ప్రాంతాని కంటే కాస్త వెనక్కి వెళ్లి, అక్కడి నుంచి ఎడమ వైపునకు సొరంగం తవ్వకున్నారు.

**గుర్రపునాడ ఆకారంలో తవ్వకాలు**

ఇప్పటి వరకు సొరంగం వృత్తాకారంలో పది మీటర్లతో తవ్వగా, ఇప్పుడు గుర్రపునాడ ఆకారంలో తొమ్మిది మీటర్ల మేర తవ్వకున్నారు. దాంతో నీరు తీసుకునే సామర్థ్యంలో ఎలాంటి మార్పు ఉండదని అంటున్నారు. పనులను మరింత వేగవంతం చేసే ఆలోచనలో ప్రభుత్వం ఉంది. ఆ మేరకు గుత్తాదారులపై ఒత్తిడి తీసుకొస్తున్నారు. అటు విదేశాల నుంచి మరో 3, 4 పరికరాలు రావాల్సి ఉందని, వాటిని వీలైనంత త్వరగా తెప్పించేందుకు ప్రయత్నం చేస్తున్నామని అధికారులు చెబుతున్నారు.

**త్వరలో రేవంత్ రెడ్డి సమీక్ష**

రోజుకు పది నుంచి 14 మీటర్ల వరకు సొరంగం తవ్వకం జరిగేలా చూడాలన్న ఆలోచనలో ప్రభుత్వం ఉంది. అందుకు గుర్రపునాడ పనులను వేగవంతం చేయాలని భావిస్తున్నారు. ఎస్?ఎల్?బీ?సీ పనుల పురోగతిపై నీటి పారుదల శాఖ మంత్రి ఉత్తమ్?కుమార్? రెడ్డి ఎప్పటికప్పుడు ఆరా తీస్తూ, అవసరమైన ఆదేశాలు ఇస్తున్నారు. ప్రాజెక్టు పనుల కోసం ప్రత్యేక పర్యవేక్షక విభాగాన్ని ఏర్పాటు చేశారు. ముఖ్యమంత్రి రేవంత్ రెడ్డి ఒకటి, రెండు రోజుల్లో ప్రాజెక్టు పనులపై సమీక్ష నిర్వహించి, కొన్ని నిర్ణయాలు తీసుకుంటారని అంటున్నారు. ఈ ఏడాది బడ్జెట్?లో ప్రాజెక్టుకు రూ.800 కోట్లు కేటాయించారు. 2028 జూన్ నాటికి పనులు పూర్తి చేయాలని ప్రభుత్వం లక్ష్యంగా పెట్టుకొంది.

**సీఎం రేవంత్ రెడ్డి ఆదేశాలతోనే**

**కేసీఆర్ క్యాంపు కార్యాలయంపై దాడి..**

హైదరాబాద్ : ప్రతిపక్ష నేత, మాజీ ముఖ్యమంత్రి కేసీఆర్ గణేష్ ఎమ్మెల్యే క్యాంపు కార్యాలయం పై కాంగ్రెస్ గూండాల దాడిని మాజీ మంత్రి, బీఆర్ఎస్ డిప్యూటీ ఛీఫ్ లీడర్ హరీష్ రావు తీవ్రంగా ఖండించారు. ఇది ముమ్మాటికీ సీఎం రేవంత్ రెడ్డి ఆదేశాలతో జరిగిన దాడి అని, ప్రజాస్వామ్యంపై సీఎం చేయించిన దాడి అని ఆరోపించారు. పట్టుగలు అధికార మదంతో విర్రవీగుతూ సోయి మరచి వ్యవహరిస్తున్న కాంగ్రెస్ నాయకులు దాడిని గ్యాంగ్ ను తలపిస్తోందని మండిపడ్డారు. ఏకంగా ప్రజా ప్రతినిధుల క్యాంపు కార్యాలయాల పైనే ముప్పేట దాడులు చేస్తూ దాడుల రాష్ట్రంలో శాంతి భద్రతలు ఉన్నట్లా లేనట్లా? కాంగ్రెస్ పాలనలో ప్రజా ప్రతినిధులు, ప్రజా సంఘాలు, మీడియాపై దాడులు నిత్యకృత్యం కావడం సిగ్గుచేటని అన్నారు. శాంతిభద్రతలను కాపాడాల్సిన పోలీసు యంత్రాంగం కాంగ్రెస్ పార్టీకి ప్రైవేట్ సైన్సులా మారిపోయారా? ఎందుకు అడ్డుకోవడం లేదంటూ ప్రశ్నించారు. ఒకవైపు ' హేల్ స్పీచ్ గింట్ ' పేరుతో ప్రజలు, ప్రతిపక్షాల నోళ్లు మూయిస్తూ, మరోవైపు కాంగ్రెస్ పార్టీకి దాడులు చేయించడమేనా మీ ప్రజా పాలన? అంటూ నిలదీశారు. ఇందిరమ్మ రాజ్యమని చెబుతూ గూండా రాజ్యం అమలు చేస్తారా? అని అన్నారు . సీఎం, మంత్రులు ఇతర రాష్ట్రాల్లో పాలిటిక్స్ టూర్లు చేస్తూ పాలనను గాలికి వదిలేసారని విమర్శించారు. ముఖ్యమంత్రి, మంత్రులు ఇతర రాష్ట్రాల ఎన్నికల ప్రచారంలో ఉంటే, ఇక్కడ పాలనను ఎవరు చూస్తారని పేర్కొన్నారు. బీఆర్ఎస్ ఎమ్మెల్యేల కార్యాలయాలపై దాడులు చేయాలని నందేశాలు ఇవ్వారా? కాంగ్రెస్ కార్యాలయాల పైనే ముప్పేట దాడులు అంటూ అనుమానం వ్యక్తం చేశారు. ఏదవ గ్యారంటీగా ప్రజాస్వామ్య పునరుద్ధరణ అని దబ్బా కొట్టి ఇప్పుడు, ఉన్న ప్రజాస్వామ్యాన్ని ఖానీ చేశారు. ఎమ్మెల్యేల పాలనను తలపిస్తున్నారు. మీ అణచివేతలకు, నిర్బంధాలకు, దాడులకు బీఆర్ఎస్ పార్టీ అదరదు, జెందదని స్పష్టం చేశారు. ప్రజాక్షేత్రంలో కాంగ్రెస్ ను అడుగుదూరంగా నిలదీస్తూనే ఉంటుంది, ప్రజల తరఫున పోరాటం చేస్తూనే ఉంటుమని వివరించారు. ఎమ్మెల్యే క్యాంపు కార్యాలయంపై దాడులు జరిపిన కాంగ్రెస్ గూండాలను గుర్తించి వెంటనే అరెస్ట్ చేయాలని రాష్ట్ర డిజిపీకి డిమాండ్ చేశారు. ఇలాంటి దాడులు అవకపోతే ప్రజాస్వామ్యాన్ని కాపాడేందుకు ప్రజలే వీధుల్లోకి రావాల్సిన పరిస్థితి వస్తుందని, తప్పాట్ జాగ్రత్త అని హెచ్చరించారు.

**ఆరు గ్యారంటీలపై చర్యలు సిద్ధమా**

**-మొదటిపేజీ తరువాయి**

ఆయన మాట్లాడు తూ.. సెంట్రల్ యూనివర్సిటీలో ఆరాచకం చేశారు. అలా ఇక్కడ చేయవద్దు. నెమళ్లు, పక్షులు, ఉన్నాయి చూస్తూకొన్నా రక్షించాలి. దంప్ యార్డుకు బీజేపీ వ్యతిరేకం కాదు.. ప్రజలకు దూరంగా ఉన్న దగ్గర నిర్మించాలి. హుజూరాబాద్ లో దంపింగ్ యార్డ్ గురించి సీఎంకు తెలిసే మాట్లాడారు. ఓసారి దంపింగ్ యార్డ్ నిర్మాణ స్థలాన్ని సీఎం పరిశీలించాలి లేదా నివేదిక తెప్పించుకోవాలి. తాటి రెబ్బలు అయినా తింటూ కానీ హుజూరాబాద్ లో దంప్ యార్డును అడ్డుకుంటాం. బీహార్, మహారాష్ట్ర, హర్యానాలో కాంగ్రెస్ ఓడిపోవడానికి తెలంగాణ ముఖ్యమంత్రి రేవంత్ రెడ్డి కారణం. కేరళలో కూడా అదే పరిస్థితి ఉంటుంది. ఆరు గ్యారంటీలు తెలంగాణలో అమలు కావడం లేదు. నిరుద్యోగ భృతి, పదవీ విరమణ పొందిన ఉద్యోగులకు డబ్బులు ఇవ్వడం లేదు. హామీలు అమలువుతున్నాయని నిరూపిస్తే నేను రాజీనామా చేస్తా లేదంటే సీఎం రాజీనామా చేయాలి. డిజిటికి పోయి దబ్బు మూటలు స్వాగతే పైలీలలో ఇవ్వారు. కేరళ మీడియా వచ్చి తెలంగాణ రాష్ట్రంలో ఆరు గ్యారంటీల అమలు గురించి తెలుసుకోవాలి. ఆరు గ్యారంటీలపై చర్యలు సవాల చేస్తున్నా. నా సవాలకు సీఎం సిద్ధమా? అని ప్రశ్నించారు.

**మీ సేవ కేంద్రాల ఛార్జీల**

**విషయంలో కీలక మార్పులు**

హైదరాబాద్ : తెలంగాణ రాష్ట్రంలో పౌర సేవలను డిజిటల్ రూపంలో ప్రజలకు చేరవేసే మీ సేవ కేంద్రాల ఛార్జీల విషయంలో ప్రభుత్వం కీలక మార్పులు చేసింది. 15 ఏళ్లుగా ఉన్న పెంపు డిమాండ్ ను ఇన్ రోజులు సెర్వేయారు. ఇప్పుడు పెరిగిన ఛార్జీల ప్రకారం ఏయే సర్టిఫికేట్లకు ఎంత పనులు చేస్తారో చూడారు. రాష్ట్ర ప్రభుత్వ ప్రధాన కార్యదర్శి కే. రామకృష్ణారావు ఉత్తర్యుల మేరకు, టుడవారం నుంచి అన్ని రకాల పౌరసేవలపై వినియోగ ఛార్జీలు పెరిగాయి. గతంలో కేవలం వినియోగ ఛార్జీలు మాత్రమే ఉండగా, ఇప్పుడు ప్రభుత్వం వీటికి 18 శాతం జీఎస్ టి అదనంగా చేర్చింది. మీ సేవలో అందించే సేవలను ప్రధానంగా రెండు కేటగిరీలుగా విభజిస్తారు. కేటగిరీ ఏలో ఉండే దాక్యుమెంట్ స్వాస్ లేదా సంబంధిత విభాగాల విచారణ అవసరం లేని సేవలు ఉంటాయి. గతంలో దీనికి 35 రూపాయలు పనులు చేసే వారు. ఇప్పుడు దీన్ని 62 రూపాయలకు పెంచారు. కేటగిరీ బీలో వివిధ శాఖల విచారణ లేదా పరిశీలన తర్వాత అందించే సేవలు వస్తాయి. ఈ కేటగిరీ కింద అందించే సేవలకు 45 రూపాయలు తీసుకునే వాళ్లు. ఇప్పుడు దాన్ని 80 రూపాయలకు పెంచారు. వాస్తవానికి ప్రభుత్వం ప్రకటించిన పెంపు 50శాతమే అయినప్పటికీ జీఎస్ టిని కూడా పరిగణలోకి తీసుకుంటే ఈ భారం 77 శాతం నుంచి 78 వరకు పెరుగుతుంది. ఈ ధరల పెంపు ముఖ్యంగా సర్టిఫికేట్ల కోసం మీ సేవ కేంద్రాలకు వెళ్లి వారిపై ప్రభావం చూపనుంది. ఇప్పటి వరకు కుల ప్రువీకరణ వ్రతం తీసుకునే వారు కేవలం 45 రూపాయలు చెల్లిస్తే సరిపోతుంది. ఇప్పుడు ఆ సర్టిఫికేట్ కోసం 80 రూపాయలు చెల్లించాలి. గతంలో దరఖాస్తుతోపాటు నాలుగు కంటే ఎక్కువ పేజీలు స్వాస్ చేయాలి వస్తే పేజీకి రెండు రూపాయలు పనులు చేసే వాళ్లు ఇప్పుడు అది 2.50కు పెంచారు. ప్రజలపై భారం చేసిన ప్రభుత్వం మీ సేవ కేంద్రాల నిర్వాహకులకు ఊరట కల్పించింది. వారి కమిషన్లు పెంచింది. కేటగిరీ ఏలో సేవలకు గతంలో 13 రూపాయల కమిషన్ ఉండేది. దీన్ని ఇప్పుడు 40.34 రూపాయలకు పెంచారు. కేటగిరీ బీ సేవలకు 52.10 రూపాయల కమిషన్ ఇస్తారు.

# ఇబ్రహీంపట్నం కారుదే హా హా

గెలుపు కోసం కారు గేర్ మార్చిన మంచిరెడ్డి ప్రశాంత్ కుమార్ రెడ్డి. ఇబ్రహీంపట్నం మున్సిపాలిటీ ఎన్నికల్లో అధికార పార్టీని చిత్తుగా ఒడించిన గులాబీ పార్టీ మొన్న సర్పంచులు,నేడు చైర్మన్ పదవి పట్నంలో తిరుగులేని శక్తిగా బిఆర్ఎస్

ఇబ్రహీంపట్నం, ఏప్రిల్ 4, (తెలంగాణ గీతం)

భారీ పోటీని బందోబస్తు. ఆంక్షలు, ఉత్సాహ భరిత పరిణామాల మధ్య జరిగిన ఇబ్రహీంపట్నం మున్సిపల్ పీఠం పోరులో చివరకు బిఆర్ఎస్ జయతేజనం ఎగురవేసింది. అధికార కాంగ్రెస్ పార్టీ సాగించిన ఎత్తుగడలను చిత్తు చేస్తూ, మాజీ ఎమ్మెల్యే మంచిరెడ్డి కిషన్ రెడ్డి తనయుడు మంచిరెడ్డి ప్రశాంత్ రెడ్డి మంత్రాంగంతో మున్సిపల్ చైర్మన్ పీఠాన్ని బిఆర్ఎస్ కైవసం చేసుకుంది. చైర్మన్ గా బిఆర్ఎస్ కిషన్ రెడ్డి, వైస్ చైర్మన్ గా బిజేపీ పార్టీకి చెందిన ముత్యాల శ్యామల గవీశ్వరంగా ఎన్నికయ్యారు.

హైద్రాబాద్ మధ్య ఎన్నిక..

ఉదయం నుంచే ఇబ్రహీంపట్నం మున్సిపల్ కార్యాలయం వద్ద యుద్ధ వాతావరణం కనిపించింది. సుమారు 600 మంది పోలీసులతో ఇసుబ కంచెలు వేసి, 144 సెక్షన్ విధించిన నేపథ్యంలో కౌన్సిలర్లు ఒక్కొక్కరుగా లోపలికి చేరుకున్నారు. మొత్తం 24 మంది కౌన్సిలర్లతో పాటు ఎక్స్ అఫీషియో సభ్యుడిగా స్థానిక ఎమ్మెల్యే మంచిరెడ్డి రంగారెడ్డి హాజరయ్యారు. బిఆర్ఎస్ కౌన్సిలర్లు బిజ్జంగా పార్టీ కండువాలతో రాగా, చైర్మన్ రోసులో ఉన్నట్లు ప్రచారం జరిగిన ఆకుల యాదగిరి కడువా లేకుండా రావడంతో ఒక దశలో ఉత్సాహం నెలకొంది.

మిత్రధర్మం పాటించిన బిఆర్ఎస్

బిఆర్ఎస్ కు స్పష్టమైన బలం 13 మంది కౌన్సిలర్లు ఉన్నప్పటికీ, ముందస్తు ఒప్పందంలో భాగంగా వైస్ చైర్మన్ పదవిని భారతీయ జనతా పార్టీకి కేటాయించి అందరినీ ఆశ్చర్యపరిచింది. బిజేపీకి చెందిన ముత్యాల శ్యామల వైస్ చైర్మన్ గా



ఎన్నికయ్యారు. కాంగ్రెస్ ప్రలోభాలకు లొంగకుండా తమ సభ్యులను కాపాడుకోవడంలో మంచిరెడ్డి కిషన్ రెడ్డి తన తనయుడు ప్రశాంత్ రెడ్డి (బంటి) సఫలీకృతమయ్యారు. ఎమ్మెల్యే మంచిరెడ్డికి భంగపాటు అధికార పార్టీ అండతో పీఠాన్ని దక్కించుకోవాలని చూసిన ఎమ్మెల్యే మంచిరెడ్డి రంగారెడ్డికి ఈ ఫలితం గట్టి షాక్ ఇచ్చింది. బల ప్రదర్శనలో కాంగ్రెస్ వెనుకబడటమే కాకుండా, కౌన్సిల్ హాల్లో వ్యూహాలు ఫలింపకపోవడంతో ఆ పార్టీ శ్రేణులు నిరాశలో మునిగిపోయాయి. అధికార బలం ఉన్నా, అనవసర ప్రయోగాలు చేసి పార్టీ పరువు బజారున పడేశారని సొంత పార్టీ నేతలే ఎమ్మెల్యే తీరుపై విమర్శలు గుప్పిస్తున్నారు.

విజయోత్సవంలో బిఆర్ఎస్ శ్రేణులు సుమారు 50 రోజుల సుదీర్ఘ నిరీక్షణ తర్వాత ఫలితం తమకు అనుకూలంగా రావడంతో బిఆర్ఎస్ కార్యకర్తలు సంబరాలలో మునిగిపోయారు. అధికార అవకాశానికి ప్రజలు, కౌన్సిలర్లు తగిన బుద్ధి చెప్పారు.. ఇది ధర్మం సాధించిన విజయమని పార్టీ రాష్ట్ర నాయకులు మంచిరెడ్డి ప్రశాంత్ రెడ్డి వ్యాఖ్యానించారు. జడ్పీ సీఈవో కృష్ణా రెడ్డి ప్రిన్సిపిల్ అధికారిగా, మిర్యాలగూడ సబ్ కలెక్టర్ అమిత నారాయణ్ పర్వవేక్షణలో ఎన్నిక ప్రక్రియ ప్రశాంతంగా ముగియడంతో అధికారులు ఊపిరి పీల్చుకున్నారు.

## ధర్మం గెలిచింది: పల్లె గోపాల్ గౌడ్



ఇబ్రహీంపట్నం, 4 (తెలంగాణ గీతం) ఇబ్రహీంపట్నం మున్సిపాలిటీ చైర్మన్ ఎన్నికైన సందర్భంగా ఇబ్రహీంపట్నంలోని బిఆర్ఎస్ పార్టీ కార్యాలయంలో సుదర్శన్ రెడ్డికి శుభాకాంక్షలు తెలిపిన ఇబ్రహీంపట్నం నియోజకవర్గ బిఆర్ఎస్ పార్టీ సీనియర్ నాయకులు పల్లె గోపాల్ గౌడ్, ఈ సందర్భంగా పల్లె గోపాల్ గౌడ్ మాట్లాడుతూ.. గత ఏప్రిల్ 11న జరిగిన ఇబ్రహీంపట్నం మున్సిపాలిటీలో ప్రజలు బిఆర్ఎస్ పార్టీకి 13 స్థానాలు గెలిపించారు. అందుకు కౌన్సిలర్ అభ్యర్థుల గెలుపు కోసం కష్టపడ్డా బిఆర్ఎస్ రాష్ట్ర నాయకులు మంచిరెడ్డి ప్రశాంత్ కుమార్ రెడ్డి (బంటి) కి ప్రత్యేక కృతజ్ఞతలు తెలిపారు. అనేక ఇబ్బందులను ఎదుర్కొన్న కౌన్సిలర్లు అందరూ నిలిచారు. రెండు సార్లు వాయిదా పడ్డ మున్సిపాలిటీ ఎన్నికలు హైకోర్టు ఆదేశాల మేరకు శనివారం ఎన్నికలు నిర్వహించడంతో ధర్మమే గెలిచిందని, బిఆర్ఎస్ పార్టీకి చైర్మన్ పదవి దక్కడం సంతోషమని అన్నారు. ఈ కార్యక్రమంలో చర్ల పటేల్ గూడ సర్పంచ్ గణేష్, ముఖ్య నాయకులు, తదితరులు పాల్గొన్నారు.

## ఫార్మా కంపెనీ నిర్మాణ పనులను నిలిపివేయాలి

గట్టుపల్లె, ఏప్రిల్ 3, (తెలంగాణ గీతం)

ఫార్మా కంపెనీ పనులు నిలిపివేయాలి ఎమ్మెల్యే నెల్లెకంటి సత్యం తో చారపటిలో గట్టుపల్లె మండలం బిఆర్ఎస్ పార్టీ కన్వీనర్ ఇదం తెలాసం కొర్రా, గట్టుపల్లె మండల కేంద్రంలో 2023 లో నిలిపివేయిన కాంతి ఫార్మా నిర్మాణ పనులను తిరిగి ప్రారంభిస్తున్నట్లుగా సమాచారం అందింది. వెంటనే ఈ విషయమై ఎమ్మెల్యే నెల్లెకంటి సత్యమును చరచారిలో సంప్రదించి ఫార్మా కంపెనీ పనులు నిలిపివేయాలని కోరడం జరిగింది. అదేవిధంగా ఆ ప్రాంతాన్ని



సందర్భించడానికి రావాల్సిందిగా కోరడం జరిగింది. స్పందించిన ఎమ్మెల్యే సత్యం గారు త్వరలోనే విచ్చేస్తానని తెలిపారు, ఏది ఏమైనా గతంలో అప్పటి ప్రభుత్వంతో పోరాడి ఒప్పించి ఫార్మా కంపెనీ పనులు నిలిపి వేయించామని తిరిగి ఇప్పుడు పనులు ప్రారంభం కావడం దురదృష్టకరమని అన్నారు, ఈ సందర్భంగా గత ఎన్నికల ప్రచారం లో స్థానిక శాసన సభ్యులు ఫార్మా రహిత మునుగోడు చేస్తామని చెప్పిన విషయాన్ని గుర్తు చేస్తూ మీడియా ద్వారా ఫార్మా కంపెనీ పనులు నిలిపివేయాలని కోరుతున్నట్లు తెలిపారు. ఫార్మా సుపార ధోని మన ప్రాంతాన్ని కాపాడుకుందాం అని పార్టీల ప్రజాప్రతినిధులు నాయకులు ఈ విషయమై ముందుకు రావాలని కోరారు. కలిసి కట్టుగా మరోసారి పోరాడి ఫార్మా భూశాన్ని ప్రాణ ద్రోలుదామని అన్నారు.

## ఘనంగా కాంగ్రెస్ పార్టీ మండల నాయకులు

### పండుల సంపత్ జన్మదిన వేడుకలు



ముసుగోడు తెలంగాణ గీతం ముసుగోడు మండల కేంద్రంలోని కాంగ్రెస్ పార్టీ మండల నాయకులు పండుల సంపత్ జన్మదిన వేడుకలు మండల కేంద్రంలోని శుక్రవారం ఘనంగా నిర్వహించారు. ఈ జన్మదిన కార్యక్రమానికి విచ్చేసిన పార్టీ నాయకులు స్నేహితులు అందరూ కలిసి కేక్ కటింగ్ చేసి శుభాకాంక్షలు తెలియజేయడం జరిగింది. ఈ కార్యక్రమంలో పాల్గొన్న జితేందర్ రెడ్డి పండుల భాస్కర్ జిట్టగోని యాదయ్య ఉడుత సైదులు పండుల శ్రీను ఎం.డి. అన్వయ యనరాణి దినేష్ పండుల లింగస్వామి పండుల రాజేష్, పండుల గంగాధర్ సునీల్ సులేమాన్ దుబ్బ రవి పండుల ఉడయ్య మాధగోని సరేందర్ బండారు శ్రీనివాస్ హరిబాబు అనిల్ తదితరులు పాల్గొన్నారు

## 9న మాజీ మంత్రి తన్నీరు

### హరీష్ రావు పర్యటన

### విజయవంతం చేద్దాం.

వనపర్తి : గొల్లపల్లి చీర్రపల్లి రిజర్వాయర్ నిర్మాణ ప్రతిపాదన వ్యర్థం. ప్రజాధనాన్ని లాజీ చేయడానికి కాంగ్రెస్ నాయకుల ప్రయత్నం. మాజీ మంత్రి. మాజీ మంత్రి తన్నీరు, హరీష్ రావు ఈనెల 9న గొల్లపల్లి చీర్రపల్లి రిజర్వాయర్ నిర్మాణ ప్రతిపాదన వ్యతిరేక ఆఖిలపక్ష పోరాట సమితి నాయకులు చేస్తున్న డిక్షన్లకు సంఘీభావం తెలపడానికి వస్తున్నారని వారి పర్యటన విజయవంతం చేయాలి అని సింగిరెడ్డి నిరంజన్ రెడ్డి పిలుపునిచ్చారు. హరీష్ రావు పర్యటన కోసం ఏర్పాటు చేసిన సన్మానక సమావేశములో నిరంజన్ రెడ్డి రావుల, చంద్రశేఖర్ రెడ్డి తో కలిసి పాల్గొన్నారు. ఈ సందర్భంగా నిరంజన్ రెడ్డి మాట్లాడుతూ ప్రజాస్వామ్యంలో ప్రతిపక్ష పాత్ర అత్యంత కీలకమైందని ప్రజాసమస్యలను ఎప్పటికప్పుడు వెలుగులోకి తెచ్చి ప్రజలకు అందగా నిలవాలని అన్నారు. ప్రజా ధనాన్ని లాజీ చేయడానికి కాంగ్రెస్ నాయకులు గొల్లపల్లి చీర్రపల్లి రిజర్వాయర్ ప్రతిపాదన ముందుకు తెచ్చారని దీన్ని వ్యతిరేకిస్తూ రైతులు 97 రోజులకు డిక్షన్లు చేస్తున్న పట్టింతుకోకపోవడం రైతుల పట్ల ప్రభుత్వానికి ఉన్న చిత్తశుద్ధి తెలియజేస్తుందని అన్నారు. హరీష్ రావు పర్యటనతో రైతులకు ఖచ్చితంగా మేలు జరుగుతుందని నిరంజన్ రెడ్డి స్పష్టం చేశారు. ప్రజలు, నాయకులు, కార్యకర్తలు వేలాదిగా తరలిరావాలని పిలుపునిచ్చారు.

మరోసారి నిరంజన్ రెడ్డి గెలుపు అభివృద్ధికి మలుపు. రావుల, చంద్రశేఖర్ రెడ్డి మాజీ ఎం.పి. నిరంజన్ రెడ్డి ఆధ్వర్యములో హరీష్ రావు పర్యటన విజయవంతం చేద్దాం అని రావుల చంద్రశేఖర్ రెడ్డి పిలుపునిచ్చారు. 99 రోజుల ప్రజా పాలన ప్రగతి ప్రజాశక్తి చేసేముందు ఆరు గ్యారంటీలు 11 డిక్షరేషన్లు, 420 హోమో గూర్చి ప్రభుత్వం ప్రజలకు సమాధానం చెప్పాలని డిమాండ్ చేశారు. 99 రోజుల హరీష్ రావు గారి పర్యటనను విజయవంతం చేయాలి అని విజ్ఞప్తి చేశారు. కె.సి.ఆర్ క్యాంపు కార్యాలయంపై దాడి అమానుషం. గజేంద్ర క్యాంపు కార్యాలయంపై కాంగ్రెస్ గుండాల దాడి చేయడాని మాజీ మంత్రి సింగిరెడ్డి నిరంజన్ రెడ్డి తీవ్రంగా ఖండించారు.

# ఘనంగా దొడ్డి కొమరయ్య విగ్రహోవిష్కరణ

ముఖ్య అతిథిగా పాల్గొన్న బండారు దత్తాత్రేయ.. దొడ్డి కొమరయ్య ఆశయ సాధనకు కృషి చేయాలి కురుమలు సామాజికంగా రాజకీయంగా ఆర్థికంగా అభివృద్ధి చెందాలి : బండారు దత్తాత్రేయ



ఎల్వీసగర్, ఏప్రిల్ 3 / తెలంగాణ గీతం తెలంగాణ సాయుధ పోరాట యోధుడు దొడ్డి కొమరయ్య యొక్క విగ్రహాన్ని ఎల్వీసగర్ లో కురుమ యువ చైతన్య సమితి ఆధ్వర్యంలో ఆవిష్కరణ చేశారు. దొడ్డి కొమరయ్య 99వ జయంతి వేడుకల్లో భాగంగా ఈ కార్యక్రమానికి హాజరైన మాజీ గవర్నర్ బండారు దత్తాత్రేయ ముఖ్య అతిథిగా పాల్గొని ప్రారంభించారు. ఎల్వీసగర్లో దొడ్డి కొమరయ్య విగ్రహాన్ని ఏర్పాటు చేయడం స్ఫూర్తి దాయకమన్నారు. తెలంగాణ



సాయుధ పోరాటంలో తొలి సాధనకు కృషి చేయాలన్నారు. ప్రతి సంవత్సరం దొడ్డి కొమరయ్య జయంతి వర్షాతిలను అధికారికంగా నిర్వహించాలని ప్రభుత్వాన్ని కోరారు. ఈ కార్యక్రమంలో మల్లాజిరి పార్లమెంట్ సభ్యులు ఈటెల రాజేందర్, ఎమ్మెల్యే సుధీర్ రెడ్డి, కాంగ్రెస్ పార్టీ ఎల్వీసగర్ ఇంచార్జ్ మధు యాషీ గౌడ్, భాజపా నాయకులు సామ రంగారెడ్డి, బిఆర్ఎస్ పార్టీ నాయకులు క్యామ మల్లేష్, బీసీ సంఘం నాయకులు జూబల శ్రీనివాస్ గౌడ్, కురుమ యువ చైతన్య సమితి అధ్యక్షులు కుండే వెంకటేష్, పాల్గొన్నారు.

# మాధాపూర్లో చెరువులను పరిశీలించిన హైద్రా కమిషనర్

రెండు నెలల్లో పూర్తి చేయాలంటూ అధికారులకు ఆదేశం

పర్యటకే తెలంగాణ తీర్చిదిద్దాలంటూ హైద్రా కమిషనర్ హెచ్చరిక

పాతపు

చెరువుల చెంత ప్రభుత్వ భూములుంటే స్వాధీనానికి సూచనలు

హైదరాబాద్ : మాధాపూర్లోని తమ్మిడికుంటలో పాటు

సున్నం చెరువులను హైద్రా కమిషనర్ ఏపీ రంగనాథ్

శనివారం పరిశీలించారు. చెరువుల పునరుద్ధరణ పనులు

జరుగుతున్న తీరును క్షేత్ర స్థాయిలో పరిశీలించి..

అధికారులతో సమీక్షించారు. రెండు నెలల్లో చెరువుల

అభివృద్ధి పనులు పూర్తి చేయాలని ఆదేశించారు. శుక్రవారం

ముఖ్యమంత్రి రేవంత్ రెడ్డి ఆకస్మికంగా తమ్మిడికుంటను

పరిశీలించిన నేపథ్యంలో హైద్రా కమిషనర్ ఏపీ రంగనాథ్

శనివారం సందర్శించారు. ఐటీ కేంద్రానికి చేరువుగా ఉన్న

తమ్మిడికుంటను ప్రముఖ పర్యాటక కేంద్రంగా తీర్చిదిద్దడమే

కాకుండా.. ఇక్కడకు వస్తే ఒత్తిడి కూడా దూరమవుతున్నట్లు

అభివృద్ధి చేయాలని ముఖ్యమంత్రి రేవంత్ రెడ్డి సూచించిన

విషయాన్ని చెరువు అభివృద్ధి పనులు పర్యవేక్షిస్తున్న

అధికారులకు కమిషనర్ చెప్పారు. చెరువు చుట్టూ పచ్చదనం

నిండుగా కనిపించాలని సూచించారు. బయట కంటే చెరువు

చెంత 3 నుంచి 4 డీగ్రీల ఉష్ణోగ్రతలు తక్కువ ఉండేలా

పచ్చదనాన్ని పెంపొందించాలన్నారు. చెరువు చుట్టూ పాత్

వేలు, కూర్చోని సేద దీరేందుకు వీలుగా సీటింగ్ వ్యవస్థ

పావులు, పచ్చిక కైళ్లు.. ఉండేలా చూడాలన్నారు. X ప్రభుత్వ

భూములను స్వాధీనం చేసుకోండి.. చెరువుల చుట్టూ ఉన్న



ప్రభుత్వ భూముల గురించి పూర్తి స్థాయిలో విచారించి.. వాటిని స్వాధీనం చేసుకుని చెరువు అభివృద్ధిలో భాగం చేయాలని అధికారులను హైద్రా కమిషనర్ ఏపీ రంగనాథ్ ఆదేశించారు. ఆక్రమణదారుల పత్రాలను పరిశీలించి చర్యలు తీసుకోవాలని సూచించారు. సున్నం చెరువు చెంత సర్వే నంబరు 30, 31 కి సంబంధించిన పూర్తి వివరాలు తెలుసుకుని.. ప్రభుత్వ భూమి ఉంటే అంగుళం కూడా పోకుండా సెక్యూర్ చేయాలన్నారు. ఈ రెండు సర్వే నంబర్ల మధ్య ఉన్న ప్రభుత్వ భూమికి సంబంధించిన వివరాలను అడిగి తెలుసుకోవడమే కాకుండా.. క్షేత్ర స్థాయిలో

పరిశీలించారు. తమ్మిడికుంట చెరువుకు పై భాగంలో కింది భాగంలో ఉన్న ప్రభుత్వ భూములను తమదిగా కైవే చేస్తున్న వారి పత్రాలను పరిశీలించాలన్నారు. తమ్మిడికుంట చెరువును ఎంతో సుందరంగా తీర్చిదిద్దుతుంటే.. పై భాగంలో వేస్తున్న చెత్త, వ్యర్థాల వల్ల మట్టి నీరు కలుషితమయ్యే ప్రమాదముందని హెచ్చరించారు. X వరద కాలువ నమస్కను పరిష్కరిస్తాం.. సున్నం చెరువు చెంత ఉన్న భోరబండ బస్టీ, ఎన్ ఆర్ ఆర్ పురం నుంచి పోకుండా సెక్యూర్ చేయాలన్నారు. ఈ రెండు సర్వే నంబర్ల ఇన్ టెట్లను హైద్రా కమిషనర్ పరిశీలించారు. వరద నీరు చెరువులోకి చేరేలా.. మురుగు నీరు కిందకు పోయేలా డైవర్ల కాలువ నిర్మాణం కూడా పూర్తయ్యిందని.. త్వరలో అనుసంధానం చేయాల్సి ఉందని అధికారులు ఈ సందర్భంగా కమిషనర్ కు వివరించారు. అయితే ఈ అనుసంధానం జరగకపోవడంతో సున్నం చెరువు రోడ్డు నుంచి బస్టీలోకి వెళ్లే మార్గం ప్రమాదకరంగా మారింది.. ఇక్కడ పైపులైన్లు వేసి మురుగు సాఫీగా సాగేలా చూడాలని స్థానికులు కమిషనర్ కు ఫిర్యాదు చేయగా.. రెండు రోజుల్లో మున్సిపల్ అధికారులతో కలిసి వచ్చి సమస్య పరిష్కరిస్తామని చెప్పారు. సున్నం చెరువును అనుకుని వెళ్తున్న హైటెన్షన్ వైర్ల కింద ఆక్రమణలను తొలగించి.. రహదారి విస్తరణపై చర్యలు తీసుకోవాలని అధికారులను కమిషనర్ ఆదేశించారు.

